

मेरुकू.....

सयदल पालखी सोहळ्यातील
स्त, समस्त महाराज मंडळी,
री मंडळीतर्फे हार्दिक शभेच्छा ।

पहिल्याच पावसात अकोट-दर्यापूर मार्गाची पोलखोल

वि. प्रतिनिधी १ जुलै

अकोट-दर्यापूर मार्गावरील रंभापूर फाट्याजवळून ते अकोट नव्याने सुरू असलेल्या रस्ते बांधकामाची पहिल्याच जोरदार पावसात पोलखोल झाली आहे. पावसाच्या पाण्यामुळे रस्त्याचा काही भाग खचल्याने या मार्गावर मोठी वाहतूक कोंडी निर्माण झाली असून वाहनचालक व प्रवाशांना प्रचंड मनस्ताप सहन करावा लागत आहे. लाखो रुपये खर्चून सुरू असलेल्या या कामाच्या गुणवत्तेबाबत नागरिकांनी तीव्र संताप व्यक्त केला आहे.

रंभापूर फाट्यापासून अकोटपर्यंतच्या रस्त्याचे बांधकाम गेल्या अनेक महिन्यांपासून सुरू आहे. मात्र कामाचा वेग अत्यंत संथ असल्याने



नागरिक आधीच त्रस्त आहेत. त्यातच नव्याने तयार करण्यात आलेला रस्ता

पहिल्याच पावसात खचल्याने कामाच्या दर्जावर गंभीर प्रश्नचिन्ह निर्माण झाले आहे. रस्ता खचून उखडलेला भाग आणि साचलेले पाणी यामुळे अपघाताचा धोका वाढला असून वाहनचालकांना जीव मुठीत धरून प्रवास करावा लागत आहे.

स्थानिक नागरिकांच्या मते, रस्ते बांधकामात निकृष्ट दर्जाचे साहित्य वापरण्यात आले असून कामात आवश्यक तांत्रिक निकषांचे पालन करण्यात आलेले नाही. त्यामुळे पावसाचे पाणी साचून रस्त्याची माती वाहून गेली आणि रस्ता खचल्याची परिस्थिती निर्माण झाली आहे. पहिल्याच पावसात रस्त्याची अशी अवस्था झाल्याने सार्वजनिक निधीचा अपव्यय झाल्याचा आरोपही नागरिकांनी केला आहे.

रस्ता खचल्यामुळे एका बाजूने वाहतूक सुरू ठेवावी लागत असल्याने दिवसभर वाहनांच्या लांबच लांब रंगा लागल्या होत्या. विशेषतः शेतकरी, व्यापारी, विद्यार्थी आणि रोजंदारीवर कामासाठी जाणाऱ्या नागरिकांना याचा मोठा फटका बसत आहे. अनेक वाहनचालकांनी संबंधित विभाग आणि कंत्राटदाराविरुद्ध संताप व्यक्त केला.

नागरिकांनी या संपूर्ण प्रकरणाची उच्चस्तरीय चौकशी करून रस्ते बांधकामाच्या गुणवत्तेची तपासणी करावी, दोषी कंत्राटदारांवर कठोर कारवाई करावी आणि खचलेला रस्ता तातडीने दुरुस्त करावा, अशी मागणी केली आहे. अन्यथा जनआंदोलन छेडण्याचा इशाराही काही नागरिकांनी दिला आहे.

उड्डाणपुलावर पाईप लाईन दुरुस्ती सुरू

प्रतिनिधी १ जुलै

अकोला : शहरातील उड्डाणपुलावर पाणी साचले आहे. पाण्याचा निचरा होत नसल्याने पुलाखालून जाणाऱ्या लोकांच्या अंगावर पाणी पडते. येथील समस्यांवर

आर आर सी नेटवर्कने प्रकाश टाकला होता. त्याचा परिणाम झाला असून

महापालिकेने फुटलेले पाईप दुरुस्तीचे काम हाती घेतले आहे.

उड्डाणपुलावर साचलेले



पाणी मोठ्या वाहनांमुळे दुचाकीस्वारांच्या उडते. तसेच पुलाखालून जाणाऱ्या लोकांना अंगावर देखील उडते. साचलेले पाणी वाहून जाण्याची सोय नाही. फुटलेली पाईप लाईन हा

मुख्य मुद्दा होता. या बाबतीत ओरड झाल्यामुळे अखेर महापालिका यंत्रणा जागी झाली. तसेच उड्डाणपुलाची फुटलेली पाईप लाईन दुरुस्तीचे काम सुरू आहे. यामुळे नागरिकांना भर पावसात ये जा करताना होणारी गैरसोय दूर होणार आहे.

दिव्यांग सोशल फाउंडेशन तर्फे डॉ.हेलन केलर जयंती साजरी



प्रतिनिधी १ जुलै

अकोला : स्थानिक दिव्यांग सोशल फाउंडेशन अकोला तर्फे डॉ.विशाल कोरडे यांच्या मार्गदर्शनात विविध सामाजिक उपक्रम भातभर निरंतर राबवले जात आहे.

२७ जून रोजी दिव्यांग सोशल फाउंडेशन अकोला तर्फे सूर्योदय बालगृह , मलकापूर येथे डॉ.हेलन केलर जयंतीचे आयोजन करण्यात आले होते . जगातील प्रथम स्नातक दिव्यांग महिला म्हणून डॉ.हेलन केलर जगविख्यात

असून त्यांचे दिव्यांग बांधवांसाठी मोठे योगदान आहे . डॉ.हेलन केलर यांचा जीवन परिचय सूर्योदय बालगृहातील विद्यार्थ्यांना व्हावा या उद्देशाने डॉ.विशाल कोरडे यांच्या मार्गदर्शनात आगळावेगळा उपक्रम राबवण्यात आला . डॉ.हेलन केलर यांच्या प्रतिमेच्या पूजनानंतर विद्यार्थ्यांसोबत प्रश्नमंजुषा व विविध खेळातून त्यांची सामाजिक जाणीव जागृत करण्यात आली . दिव्यांग सोशल फाउंडेशन व श्रीनाथजी सुपर शॉपी जठारपेट तर्फे सूर्योदय बालगृहातील

विद्यार्थ्यांना राशन किटचे वितरण यावेळी करण्यात आले . जुलै व ऑगस्ट महिन्यात अकोलातील विविध शाळेत डॉ.हेलन केलर यांच्या जीवनावर व्याख्यान व नाटकेचे निशुल्क आयोजन दिव्यांग सोशल फाउंडेशन अकोला तर्फे करण्यात येणार असून, ज्या विद्यालयांना या कार्यक्रमाचे आयोजन करायचे आहे त्यांनी संस्थेच्या ९४२३६५००९० या हेल्ललाईन क्रमांकावर संपर्क साधावा असे आह्वान डॉ.विशाल कोरडे यांनी केले. सूर्योदय बालगृहाचे श्री.शिवराज पाटील यांनी या कार्यक्रमाला शुभेच्छा देऊन अकोलेकरांनी दिव्यांग सोशल फाउंडेशन च्या सामाजिक उपक्रमात सहभाग नोंदवावा असे मत व्यक्त केले . कार्यक्रमाच्या यशस्वी आयोजनासाठी विजय कोरडे, शुभम गडे, अस्मिता मिश्रा, अनुपधा साठे, चैतन्य राठी व डॉ.संजय तिडके, यांनी सहकार्य केले.

मनपा आयुक्त डॉ. सुनील लहाने यांच्या हस्ते मनपा शाळा क्र. २२ मध्ये शाळा प्रवेशोत्सव उत्साहात



प्रतिनिधी १ जुलै

अकोला : महानगरपालिकेच्या मराठी मुलांची शाळा क्र. २२, कृषीनगर येथे शाळा प्रवेशोत्सवानिमित्त आयोजित कार्यक्रम उत्साहपूर्ण व आनंददायी वातावरणात पार पडला. कार्यक्रमाला अकोला महानगरपालिकेचे आयुक्त डॉ. सुनील लहाने प्रमुख अतिथी म्हणून उपस्थित होते.

कार्यक्रमाच्या प्रारंभी मनपा आयुक्त यांच्या हस्ते नवागत तसेच शैक्षणिक वर्षाच्या पहिल्याच दिवशी प्रवेश घेतलेल्या विद्यार्थ्यांचे पुष्पगुच्छ, शैक्षणिक साहित्य व शुभेच्छा देऊन उत्साहात स्वागत करण्यात आले. यावेळी विद्यार्थ्यांमध्ये शिक्षणाविषयी आत्मविश्वास व प्रेरणा निर्माण

करण्याचा संदेश देण्यात आला. याच कार्यक्रमात शिष्यवृत्ती परीक्षा तसेच बी.टी.एस. परीक्षेत उल्लेखनीय यश संपादन करणाऱ्या विद्यार्थ्यांचा प्रशस्तीपत्र व पुष्पगुच्छ देऊन गौरव करण्यात आला. गुणवंत विद्यार्थ्यांच्या यशाचे उपस्थितांनी टाळ्यांच्या गजरात कौतुक केले. याप्रसंगी नगरसेवक आशिष पवित्रकार, नगरसेविका प्राची निलेश काकड, आयुक्तांचे स्वीय सहायक जितेंद्र तिवारी तसेच अकोला महानगरपालिकेचे शिक्षणाधिकारी हरीशचंद्र इटकर यांची प्रमुख उपस्थिती होती.

यावेळी मार्गदर्शन करताना आयुक्त डॉ. सुनील लहाने यांनी विद्यार्थ्यांना नियमित शिक्षणासोबत शिस्त, स्वच्छता, वाचन आणि चांगले संस्कार जोपासावेत, असे सांगितले.

शेतकऱ्यांचे प्रश्न सभागृहात प्राधान्याने मांडणार : आमदार प्रताप अडसड

धामणगाव मतदारसंघाच्या विकासासाठी कटीबद्ध

प्रतिनिधी १ जुलै

अमरावती : पावसाळी अधिवेशनात धामणगाव मतदारसंघात शेतकरी, लाडक्या बहिणी तसेच रोजगार निर्मितीवर भर देण्याबाबत सभागृहात विषय लावून धरू असे आमदार प्रताप अडसड यांनी आर आर सी नेटवर्कशी बोलताना सांगितले.

पीक विमा बाबतीत शेतकऱ्यांना अडचणी जाणवतात असे सांगून आमदार प्रताप अडसड म्हणाले, सव्हे करताना बरेच शेतकरी लाभपासून वंचित राहतात. यातून मार्ग निघावा यासाठी आवाज उठवू. तसेच लाडक्या बहिणी, रोजगार विषयक मुद्दे



उपस्थित करणार आहे. महायुतीच्या काळात विकास कामे प्रचंड प्रमाणात झाली. तसेच येत्या काळात विकासासाठी चालना देण्यासाठी प्रयत्न करू असे आमदार प्रताप अडसड म्हणाले. आमचे अमरावती प्रतिनिधी संदीप मानकर यांनी त्यांच्याशी मुंबई येथे संवाद साधला.

डॉ. जगन्नाथ ढोणे विधानिकेतन मध्ये शाळा प्रवेश

अडगाव बु. : डॉ. जगन्नाथ ढोणे विधानिकेतन येथे नविन शैक्षणिक वर्षाला दिनांक ३० जून रोजी एका अनोख्या पद्धतीने सुरवात करण्यात आली. यावेळी सर्वप्रथम महात्मा फुले आणि सावित्री बाई फुले यांच्या प्रतिमेचे पूजन करण्यात आले.

‘ देवाची पालखी गावांत येते. आज न्यायाची पालखी शाळेत आली आहे. ’ असा जयघोष करत विद्यार्थी शाळेत आले. पालखी मध्ये भारतीय संविधान, पुस्तके ,महापुरुषांच्या प्रतिमा ठेवून प्रभात फेरी काढण्यात आली. सर्व शिक्षक आणि शिक्षकेतर कर्मचारी ,पालक यांनी विद्यार्थ्यांचे स्वागत केले.

अमरावती विमानतळाची धावपट्टी विस्ताराचा मुद्दा सभागृहात प्राधान्याने मांडणार : आ. प्रवीण पोटे

१८०० मीटर धावपट्टी तीन हजार मीटर होणे आवश्यक आहे

प्रतिनिधी १ जुलै

अमरावती : परिसराच्या विकासाशी विमानतळ विस्ताराचा मुद्दा निगडित आहे. यामुळे व्यापार उद्योगाला चालना मिळेल असे आमदार प्रवीण पोटे यांनी आर आर सी नेटवर्कशी विधीमंडळ परिसरात बोलताना सांगितले. बेलोरा विमानतळाची धावपट्टी सध्या १८०० मीटर आहे तीन हजार मीटर झाल्यास मोठी विमाने लँड होऊ शकतील. या संदर्भात आवाज उठवू असे आमदार प्रवीण पोटे म्हणाले.

विमानतळ तसेच शेतकरी, शेतमजूर, विद्यार्थी, रोजगार



निर्मितीला चालना देण्यासाठी सभागृहात आवाज उठवू. पांढण रस्ते, शेतीला पाणी देणे यावर विधीमंडळात फोकस करू असे आमदार प्रवीण पोटे यांनी सांगितले. शेतकऱ्यांना न्याय मिळवून देण्यावर भर राहील असे ते म्हणाले.

डायल ११२ वर खोटे कॉल करणाऱ्यावर ग्रामीण पोलिसांची कारवाई

वि.प्रतिनिधी १ जुलै

अकोट : नागरिकांच्या सुरक्षेसाठी सुरू करण्यात आलेल्या डायल ११२ या एकात्मिक आपत्कालीन मदत सेवेचा गैरवापर करणाऱ्या एका युवकाविरुद्ध अकोट ग्रामीण पोलिसांनी कायदेशीर कारवाई केली आहे.

पोलीसांनी दिलेल्या माहितीनुसार, दिनांक २९ जून २०२६ रोजी शुभम रघुनाथ भटकर (वय २५ वर्ष, रा. देऊळगाव, ता. अकोट, जि. अकोला) याने डायल ११२ या

आपत्कालीन सेवा क्रमांकावर वारंवार कॉल करून खोटी माहिती दिली. या प्रकारामुळे आपत्कालीन सेवांच्या कामकाजात अडथळा निर्माण झाल्याने संबंधित व्यक्तीविरुद्ध कायदेशीर कारवाई करण्यात आली.

डायल ११२ ही नागरिकांसाठी उपलब्ध असलेली एकात्मिक आपत्कालीन मदत सेवा असून अपघात, गुन्हे, आग, महिला व बालकांवरील अत्याचार, वैद्यकीय आणि बाणी तसेच इतर तातडीच्या प्रसंगी त्वरित मदत

मिळविण्यासाठी या सेवेचा वापर केला जातो.

यावेळी अकोट ग्रामीण पोलिसांनी नागरिकांना आवाहन केले आहे की, किरकोळ कारणांसाठी, खोटी माहिती देण्यासाठी किंवा विनाकारण डायल ११२ वर कॉल करून या महत्त्वाच्या सेवेचा गैरवापर करू नये. अशा प्रकारच्या खोटे कॉलमुळे प्रत्यक्ष आपत्कालीन परिस्थितीत असलेल्या नागरिकांपर्यंत मदत पोहोचण्यास विलंब होऊ शकतो आणि त्याचे गंभीर परिणाम होऊ शकतात.

आधुनिक कृषीप्रधान भारताचे कृषीसंत !

कृषीदिनाचा बांधापर्यंतचा प्रवास

या दिवशी कृषीसंस्कृतीचे संस्मरण करून कृषीसंस्कृतीच्या समृद्धीसाठी संकल्प केल्या जाते. हा पर्व थेट बांधावर , शेत शिवारातही साजरा होत असून यात शेतकरी सन्मान, समुपदेशन , नव कृषी तंत्रज्ञानाची ओळख , फळझाडांची लागवड व शेतकऱ्यांचे भाग्यविधाते महानायक वसंतराव नाईकांना आदरांजली अशा विविध स्वरूपात साजरा केला जातो. थेट शेत बांधावर शेतकऱ्यांप्रति कृतज्ञता व्यक्त केली जावी, शेतकऱ्यांना आत्महत्यापासून परावृत्त करून आत्मबळ मिळावे. आधुनिक शेती तंत्राचा जागरूकता, शेतीकडे पाहण्याचा दृष्टिकोन सकारात्मक व्हावा शेतकऱ्यांप्रति कृतज्ञता व्यक्त केली जावी या उद्देशाने प्रसिद्ध विचारवंत एकनाथराव पवार यांनी कृषी दिवस थेट बांधावर , शेत शिवारात साजरा करण्याची सर्वप्रथम मोहीम सुरू केली होती. या मोहीमेची दखल पुढे सामाजिक स्तरासोबतच 'इंडिया बुक ऑफ रेकॉर्ड'ने दखल घेतली. शिवाय पुढे सन २०१९ मध्ये तत्कालीन मुख्यमंत्री उद्धव ठाकरे यांच्या काळात शासनस्तरावरही दखल घेण्यात आली. त्यामुळे कृषी दिन थेट शेत बांधावरही साजरा होत असल्याने या दिवसाला अनन्यसाधारण असे महत्त्व प्राप्त झाले. ड५इ६ कार्यलयात साजरा होणारा कृषी दिन हा आता थेट बांधावरही साजरा केला जात असून कृषीदिनानिमित्त थेट बांधावर कृषी संजीवनी सप्ताह , वसंतराव नाईक हरित महाराष्ट्र अभियान व शेतकरी कृतज्ञता सप्ताह सारखे स्तुत्य उपक्रम दरवर्षी राबविले जातात.

कार्यालयाबरोबरच थेट शेतबांधापर्यंत सर्वत्र साजरा होतो. इतर राज्यात देखील १ जुलैला कृषी दिन साजरा होतांना दिसून येते.

कृषीप्रधान भारत म्हणून ओळखले जाणाऱ्या देशात कृषीसंस्कृतीचे स्मरण आणि शेतकरी कृतज्ञतेचा प्रतिक म्हणून १ जुलै कृषीदिनाला अनन्यसाधारण असे महत्त्व आहे. कृषी दिवस हा नैसर्गिकरित्याच पेरणीच्या मुहूर्तावर आलेला एक पावपर्व आहे. महानायक वसंतराव नाईक यांनी हरितक्रांती व श्वेतक्रांती घडवून आणली. याशिवाय पंचायत राज व रोजगार हमी योजनांचे

देखील वसंतराव नाईक हे शिल्पकार मानले जातात. ते 'पहिले शेतकरी मुख्यमंत्री व शेतकऱ्यांचा राजा' म्हणून ओळखले जातात. भूमिहिनांना लाखो एकर जमीन त्यांनी वाटप केली. शेतकऱ्यांच्या जीवनात स्वाभिमान आणि समृद्धी फुलवीण्याचे तसेच कृषीसंस्कृतीला नवसंजीवनी देण्याचे ऐतिहासिक कार्य महानायक वसंतराव नाईक यांनी केले. शिवाय पहिल्यांदाच चार कृषी विद्यापीठांची स्थापना केली. १९७२ सारख्या भिषण दुष्काळातही महानायक वसंतराव नाईक यांच्या कारकिर्दीत कधी 'शेतकरी आत्महत्या' हा

शब्द देखील गवसला नव्हता. शेतकऱ्यांवर त्यांचे जिवापाड प्रेम होते. शेती आणि मातीवरील त्यांची निस्सीम भक्ती ही भारतीय कृषीसंस्कृतीच्या इतिहासात एक प्रेरणा म्हणून ओळखली जाते. 'शेतकरी हा कारखानदार झालाच पाहिजे अन् शेतकऱ्यांचे लेकरं सुद्धा कलेक्टर झाली पाहिजे.' हे महानायक वसंतराव नाईक यांचे स्वप्न होते. थेट बांधावर आधुनिक कृषीतंत्रे व दूरगामी उपाययोजनांची अमलबजावणी याबरोबरच नव्या पिढीत शेती, शेतकऱ्याप्रति जिहाळा निर्माण केल्यास नाईकसाहेबांचे स्वप्ने पुर्णत्वास येऊ



शकते. भारतीय कृषीसंस्कृतीला उजाळा देणाऱ्या 'कृषी दिन' या पावन पर्वाचे जनमाणसात अनन्यसाधारण असे महत्त्व असून शासकीय कार्यलय , गाव शहरात अनेक जयंती साजरी केली जाते. त्याचबरोबर थेट बांधावर-शेत शिवारातही प्रमाणात 'कृषी दिवस' साजरा होत असल्याने या पर्वाला एक विशेष महत्त्व प्राप्त झाले आहे. शेती व शेतकऱ्यांवरील निर्याज प्रेम आणि कृतज्ञता म्हणून थेट शेतकऱ्यांच्या बांधावर' मोहीमेचे प्रवर्तक एकनाथराव पवार यांनी सन २०११ पासून कृषी दिन थेट बांधावर साजरा करण्याची मोहीम सुरू केली. आज ही संकल्पना एक प्रथा म्हणून नावारूपाला आली.

कृषि दिन हा कृषीप्रधान देशाचा एक पावन पर्व मानला जातो. त्यामुळे कृषी दिनाला विशेष असे महत्त्व आहे. कृषी दिन १ जुलै रोजी हरितक्रांतीचे जनक महानायक वसंतराव नाईक यांच्या जयंती निमित्त शासन स्तरावर साजरा केला जातो. याच दिवशी अन्नदाता शेतकऱ्यांचा सर्वत्र सन्मान केला जातो. तसेच 'शेती आणि माती'वर निस्सीम भक्ती असणारे जागतिक ख्यातीचे कृषीतज्ञ व प्रगतशील शेतकरी महानायक वसंतराव नाईक यांना आदरांजली अर्पण केल्या जाते. महानायक वसंतराव नाईक यांचे लोकशाही सक्षमीकरण, ग्रामीण विकास व विशेषतः कृषी औद्योगिक क्षेत्रातील क्रांतिकारी योगदानामुळे त्यांना 'महानायक', 'शेतकऱ्यांचा जाणता राजा' म्हणूनही संबोधले जाते. भारताचे राष्ट्रपती , भारतरत्न डॉ. प्रणव मुखर्जी यांनी 'वसंतराव नाईक हे भारत मातेचे थोर सुपुत्र आहे.' या शब्दात नाईकांचे गौरव केले. तसेच 'थेट शेतकऱ्यांच्या बांधावर' मोहिमेचे प्रवर्तक, विचारवंत एकनाथराव पवार यांनी 'आधुनिक कृषीप्रधान भारताचे कृषीसंत' या शब्दात महानायक वसंतराव नाईक यांचे वर्णन केले आहे.

भारतीय आधुनिक कृषी क्षेत्रात क्रांतिकारी योगदान असलेल्या आंतरराष्ट्रीय ख्यातीचे कृषी तज्ञ व पहिले शेतकरी मुख्यमंत्री, हरितक्रांतीचे जनक महानायक वसंतराव नाईक यांची जयंती 'कृषी दिन' म्हणून साजरा करण्याचा निर्णय सन १९८९ मध्ये तत्कालीन मुख्यमंत्री शरद पवार यांनी घोषित केला. तेव्हापासून १ जुलैला शासकीय स्तरावर सर्व कार्यलयात कृषीदिन साजरा होत आहे. तर दुसरी महत्त्वाची बाब म्हणजे शेतकऱ्यांचे कैवारी, शेतीवर निस्सीम भक्ती असणारे क्रांतिकारी कृषीसंत वसंतराव नाईक नेहमी म्हणायचे कि, 'मी मुख्यमंत्र्यांच्या सिंहासनावर देहाने असलो तरी माझे चित्त मात्र शेतकऱ्यांच्या बांधावर

असतो.' हा 'वसंतविचार' लक्षात घेता शेतकऱ्यांप्रति कृतज्ञता, शेतकऱ्यांना आत्मबळ व आधुनिक कृषी तंत्रज्ञानाची ओळख देण्यासाठी प्रसिद्ध साहित्यिक, विचारवंत एकनाथराव पवार यांनी कृषी दिन थेट बांधावर साजरा करण्याची अभिनव संकल्पना रुजवली. तेव्हापासून कृषीदिवस हा थेट बांधावर शेत शिवारातही साजरा करण्यास सुरुवात झाली.ड३ कार्यलयात साजरा होणारा कृषीदिवस आज थेट शेत बांधावरही साजरा करण्याची प्रथा रूढ झाली. कृषी दिन 'शासकीय कार्यालयीन स्तरावर ते थेट शेत बांधावर' साजरा करण्याच्या या प्रवासात मात्र 'पवार' हा एक दुर्मिळ संयोग जुळून आल्याचे म्हणता येईल. आज कृषी दिवस हा

प्रभाग 12 मध्ये 100 कोटीची मोकळ्या जागेची चोरी

प्रतिनिधी १ जुलै

अकोला: शहरातील प्रभाग क्रमांक १२ मध्ये १०० कोटी मूल्य असलेल्या मोकळ्या जागेची चोरी झाली. शहराचा विचार करता हा घोटाळा १ हजार कोटीच्या वरचा आहे. मुलांच्या खेळण्याच्या जागांवर डल्ला मारला आहे.

मुख्यमंत्र्यांनी चौकशी समिती गठीत करून जे कोणी नेते, अधिकारी दोषी असतील त्यांच्यावर कारवाई करण्यात यावी अशी मागणी शिवसेना

अकोला बार असोसिएशनच्या सर्व बार रूममध्ये उच्चगती वाय-फाय इंटरनेट सेवेचा शुभारंभ

प्रतिनिधी १ जुलै

अकोला: अकोला बार असोसिएशनच्या वतीने ३० जून २०२६ रोजी बार असोसिएशनच्या सर्व बार रूममध्ये आरआरसी ब्रॉडबैंड उच्चगती वाय-फाय इंटरनेट सेवेचा शुभारंभ प्रमुख जिल्हा व सत्र न्यायाधीश श्री. डी. पी. सातवलेकर यांच्या हस्ते तसेच जिल्हा न्यायाधीश-२ सौ. एस. आर. पहाडे व ज्येष्ठ अधिवक्ता अॅड. बी. के. गांधी यांच्या प्रमुख उपस्थितीत संपन्न झाला.

सध्याच्या डिजिटल युगात अधिवक्त्यांना न्यायालयीन कामकाज अधिक गतिमान, कार्यक्षम व तांत्रिकदृष्ट्या सक्षम पद्धतीने पार पाडता यावे, ऑनलाइन कायदे, न्यायनिर्णय, ई-फायलिंग, संशोधन तसेच इतर इंटरनेट आधारित सुविधांचा सहज लाभ घेता यावा या उद्देशाने बार असोसिएशनच्या सर्व बार रूममध्ये ही सुविधा नि शुल्क

राष्ट्रीय शाळेत माजी विद्यार्थ्यांकडून विद्यार्थ्यांचे आगळे वेगळे स्वागत



प्रतिनिधी १ जुलै

अकोला : स्थानिक अकोला टिळक राष्ट्रीय सरस्वती मंदिर शाळा उमरी मोठी येथे शाळेचा पहिला दिवस विद्यार्थ्यांसाठी पर्वणी ठरला शाळेतील चिमुकल्यासाठी माजी विद्यार्थ्यांनी स्कूल बॅग, बॉटर बॅग, मिठाई, चॉकलेट पुष्पगुच्छ भेट देऊन आगळ्या वेगळ्या पद्धतीने सर्व चिमुकल्या विद्यार्थ्यांचे स्वागत केले. यावेळी विद्यार्थ्यांच्या चेहऱ्यावर आनंद ओसांडून वाहत होता याच सोबत राष्ट्रीय शाळेतील सर्व शिक्षक व कर्मचारी वृंद यांचा सुद्धा पुष्पगुच्छ देऊन सन्मान करण्यात आला. कार्यक्रमाच्या अध्यक्षस्थानी संपदा नावकर मॅडम बर कार्यक्रमाला प्रमुख उपस्थित म्हणून दिगंबर वनारे, उमेश मसनं,

अकोट विधानसभा मतदारसंघात मतदारादी पुनरीक्षण मोहिमेला प्रारंभ

वि. प्रतिनिधी १ जुलै

अकोट : २८-अकोट विधानसभा मतदारसंघात मतदार यादीच्या सखोल पुनरीक्षण कार्यक्रमस मंगळवारपासून सुरुवात झाली. अकोट व तेल्हारा तालुक्यातील एकूण ३४६ मतदान केंद्रांवर मतदान केंद्रस्तरीय अधिकारी (बीएलओ) घरोघरी जाऊन मतदारांना एन्युमरेशन फॉर्मचे वितरण करीत आहेत. या मोहिमेत अकोट

शिवसेना नगरसेवक सागर भारूका यांचा सनसनाटी आरोप



नगरसेवक सागर भारूका यांनी केली.

प्रभाग १२ मधील मुलांच्या खेळण्याच्या जागा हडप करण्यात आल्या. ही अतिशय गंभीर बाब आहे. विकास आराखड्यात ग्रीन झोन दाखवला आहे. परंतु मोठा घोळ झालेला दिसतो. २०२२ मध्ये द्विवेदी मंडम आयुक्त असताना त्यांनी जिल्हाधिकारी यांना पत्र देऊन मोकळ्या जागा ताब्यात द्या अशी मागणी केली

पत्रकारांना धमकी प्रकरणी खासदारांवर कठोर कारवाईची मागणी



प्रतिनिधी १ जुलै

अकोट : ग्रामीण पत्रकार संघ तालुक्याचे वतीने पत्रकार संरक्षण कायदा अंतर्गत कारवाई करण्यासाठी उपविभागीय अधिकारी यांना निवेदन देण्यात आले. खा.संजय दिना पाटील यांनी पत्रकारांना खुलेआम जिवे मारण्याची धमकी दिल्याच्या कथित प्रकरणीअसभ्य वागणुक दिली व धमकावले. त्याप्रकरणी त्यांचेवर पत्रकार संरक्षण कायदा अंतर्गत तसेच भारतीय न्याय संहिता आणि इतर लागू कायदेशीर तरतुदीनुसार तात्काळ गुन्हा दाखल करून कठोर कार्यवाही करण्यात यावी. अशी मागणी ग्रामीण पत्रकार संघाचे राज्याध्यक्ष गजानन वाघमारे

उन्हाळी सुट्टीनंतर लाल बहादूर शास्त्री ज्ञानपीठत पुन्हा गजबज

प्रतिनिधी १ जुलै

अकोट : उन्हाळी सुट्टीनंतर लाल बहादूर शास्त्री ज्ञानपीठात पुन्हा एकदा विद्यार्थ्यांची लगबग आणि उत्साह पाहायला मिळाला. दीर्घ सुट्टीनंतर शाळा सुरू होताच विद्यार्थ्यांचे उत्साहपूर्ण वातावरणात स्वागत करण्यात आले. नव्या शैक्षणिक सत्राच्या प्रारंभी शाळा परिसरात आनंद, उत्साह आणि सकारात्मक ऊर्जेचे वातावरण निर्माण झाले होते.

विद्यार्थ्यांच्या स्वागतासाठी आयोजित कार्यक्रमाच्या अध्यक्षस्थानी संस्थेचे अध्यक्ष नवनीत लखोटिया होते. यावेळी उपाध्यक्ष लूनकरण डागा, सचिव प्रमोद चांडक, प्राचार्य रामेश्वर पातोंड तसेच उपप्राचार्य नितीन गावंडे यांची प्रमुख उपस्थिती होती. संस्थेच्या कोषाध्यक्षा रेखाजी चांडक यांनी विद्यार्थ्यांचे कुमकुम तिलक लावून स्वागत केले.

यावेळी उपस्थित मान्यवरांनी विद्यार्थ्यांना नव्या जोमाने, शिस्तबद्धपणे आणि जिद्दीने अभ्यास करण्याचे आवाहन केले. तसेच आगामी शैक्षणिक वर्षातील विविध उपक्रम, स्पर्धा आणि शैक्षणिक कार्यक्रमांची माहिती देत विद्यार्थ्यांना सर्वांगीणविकासासाठी प्रयत्नशील राहण्याचे मार्गदर्शन केले.

कार्यक्रमाच्या यशस्वी आयोजनात किर्ण मॅडम आणि प्राजक्ता महाजन यांचे विशेष योगदान लाभले. कार्यक्रमाचे प्रभावी आणि आकर्षक सूत्रसंचालन विशाल चांदूरकर यांनी केले. तर कुमारी दीक्षिता चोपडे हिने उपस्थित मान्यवर, पालक, शिक्षक व विद्यार्थ्यांचे आभार मानले.

यांचे आदेशाने प्रदेश कार्यकारिणीचे राजेश डांगटे, अवीनाश राठोड,अनंत गावंडे, गोपाल चव्हाण यांच्या मार्गदर्शनात, विभागीय समन्वयक कमलेश राठी, विभागीय उपाध्यक्ष, अहमद शेख,जिल्हा उपाध्यक्ष राजेश सावीकार,पवन बेलसरे यांचे प्रमुख उपस्थितीत तालुकाध्यक्ष नरेंद्र कोंडे यांच्या नेतृत्वात उपविभागीय अधिकारी मार्फत दिले.

ग्रामीण पत्रकार संघाचे कार्याध्यक्ष अरुण काकड,सचीव देवानंद आंग्रे, यांचेसह, गोवर्धन चव्हाण, साधुबुवा खोटेरे, शरद भेंडे, धनु बायवार,पुर्णाजी खोडके, शाम महाजन,वैभव गुजरकर यांचे सह पत्रकार संघाचे पदाधिकारी उपस्थित होते.

तालुक्यात 85 ग्रामपंचायतींची सामाजिक अंकेक्षण जनसुनावणी



प्रतिनिधी १ जुलै

अकोट : सामाजिक अंकेक्षण पारदर्शकता सोसायटी, मंत्रालय मुंबई व पंचायत समिती अकोट यांच्या संयुक्त विद्यमाने अकोट तालुक्यातील ८५ ग्रामपंचायतींच्या सामाजिक अंकेक्षण प्रक्रियेची अंतिम जनसुनावणी आज येथे अत्यंत यशस्वीरीत्या व पारदर्शक वातावरणात पार पडली.

या जाहीर जनसुनावणी दरम्यान तालुक्यातील विकासकामांच्या सामाजिक अंकेक्षणाचा अहवाल वाचन करण्यात आला,मजूर, दक्षता समिती आणि रोजगार सेवकांच्या मानधनाचा प्रश्न शासन दरबारी मांडणार तसेच रोजगार सेवकांचे मानधन व मजुरांच्या विविध प्रश्नांवर महत्त्वपूर्ण निर्णय घेण्यात आले. प्रमुख मान्यवरांची उपस्थिती या जनसुनावणी प्रक्रियेसाठी विधी सेवा प्राधिकरणाच्या अध्यक्षा तथा

कायदेतज्ज्ञ सीमा कुलकर्णी यांनी मुख्य पॅनल सदस्य म्हणून काम पाहिले. तसेच समिती सदस्य म्हणून पत्रकार प्रतिनिधी गणेश शंकर वाकोडे, मजूर प्रतिनिधी श्रीमती मंगला वानखेडे, संस्था प्रतिनिधी अनिता पांडे आणि जिल्हा साधन व्यक्ती शितल पाटील मानखैर यांनी उपस्थित राहून सुनावणीची प्रक्रिया पूर्ण केली. अकोटचे गटविकास अधिकारी रमाकांत माळी, सह गट विकास अधिकारी खुम्मकर, एपीओ बृंदे , तांत्रिक अधिकारी संदीप आगे यांच्यासह तालुका कृषी अधिकारी आणि वनीकरण विभाग अधिकारी उपस्थित होते.

जनसुनावणीत रोजगार सेवकांच्या मानधनाचा विषय गांधीयाने घेतला. हा कार्यक्रम यशस्वी करण्यासाठी सामाजिक अंकेक्षण टीम आणि ग्राम साधन व्यक्ती विपुल लिंगोट, गणेश चव्हाण, आशिष चोटमल यांच्यासह संपूर्ण टीमने परिश्रम घेतले.

गावात वायरमन नसल्याने पंचाईत

प्रतिनिधी १ जुलै

हातरूप : पाणी पावसाचे दिवसात वीज पुरवठा कधी खंडित होईल सांगता येत नाही. परंतु गावात एकही वायरमन हजार राहत नसल्यामुळे नागरिक त्रस्त झाले आहेत. गावात रात्रंदिवस वायरमन

हजर राहिला पाहिजे. नसल्यास गावातील नागरिकांना अंधारत रहाण्याची वेळ येते. पावसाळयाचे दिवस असल्यामुळे साप, विंचू चावण्याची दाट शक्यता असते. गावात एक वायरमन उपस्थित असला पाहिजे अशी मागणी गावकऱ्यांनी केली आहे.

समर्थ शिक्षण प्रसारक मंडळ व्दारा संचालित एफ ५२२६

माॅ. गायत्री प्राथमिक शाळा व स्व. प्रकाश देशमुख माध्यमिक विद्यालय
गायत्री नगर. अकोला

आम्ही गुणवत्ता पाहून प्रवेश देत नाही तर, प्रवेश घेणाऱ्या प्रत्येकामध्ये गुणवत्ता निर्माण करतो!

वैशिष्ट्ये :

- ▶ अनुभवी शिक्षकवृंद
- ▶ सुसज्ज पायाभूत ईमारत
- ▶ दर्जेदार अभ्यासक्रमांसोबत नाविण्यपूर्ण उपक्रम
- ▶ सर्व पुस्तकांनी युक्त वाचनालय
- ▶ आनंददायी शिक्षण पद्धती
- ▶ CCTV ची सुविधा
- ▶ कला, संस्कृती, क्रिडा विद्यार्थ्यांच्या सर्वांगीन विकासावर भर
- ▶ सुसज्ज प्रयोगशाळा

इयत्ता १ ली ते १० वी साठी प्रवेश देणे सुरू आहे.

- ▶ इयत्ता १ ली ते ८ वी च्या विद्यार्थ्यांना मोफत गणवेश
- ▶ इयत्ता १ ली ते १० वी पर्यंतच्या विद्यार्थ्यांना मोफत बससेवा उपलब्ध
- ▶ शालेय पोषण आहार

माॅ गायत्री प्राथमिक शाळा व स्व. प्रकाश देशमुख विद्यालय
मो. ९९२११८६७१५, ९५११२५४९५९, ९४२१८९५७०, ९९६०४३७३६६

महाराष्ट्र शासन
सार्वजनिक बांधकाम विभाग, अकोला
ई-निविदा सुचना ०७/२०२६-२०२७

जावक क्रमांक/४०५८/ ईनिसु-०७/ निलि/२०२६/ दिनांक २४/०६/२०२६

email.akola.ee@mahapwd.gov.in

Phone No 0724-2435197

कार्यकारी अभियंता, सार्वजनिक बांधकाम विभाग, अकोला या महाराष्ट्र शासनाच्या सार्वजनिक बांधकाम खात्याकडून सक्षम कंत्राटदारांकडून खालील कामांकरिता ब-१ नमुन्यातील काम क्र.१ ते ३ निविदा प्रणालीव्दारे (ऑनलाईन मागविण्यात येत आहे) निविदेतील अटी व शर्ती यांची पूर्तता करतील, असे सक्षम कंत्राटदार तसेच अंतरराष्ट्रीय कंपनी यांची उप कंपनी भारतीय असल्यास निविदे स्पर्धे मध्ये भाग घेवू शकेल. निविदा स्पर्धेमध्ये भाग घेऊ शकतील. कंत्राटदारांकडून ब- १ नमुन्यातील ई-निविदा प्रणालीव्दारे अटी व शर्तीच्या अधीन राहून निविदेमध्ये सहभाग नोंदवू शकतील. ई-निविदा संकेत स्थळ <https://www.mahatenders.gov.in> येथून डाऊनलोड करण्यात यावी. तसेच निविदा स्विकारण्याचा अथवा नाकारण्याचा अधिकार सक्षम प्राधिकारी यांनी राखून ठेवला आहे. अट असलेली निविदा स्विकारली जाणार नाही.

अ.क्र.	कामाचे नाव	कामाची किंमत (रुपये)
१	अकोला जिल्हयातील मुर्तिजापूर तालुक्यातील बोर्ता माना जामटी कार्ली रस्ता प्रजिमा-१५ च्या कि.मी. ३/०० ते ७/५०० व १०/०० ते १५/५०० मध्ये रस्त्याची रुंदीकरणासह सुधारणा करणे ता. मुर्तिजापूर	९९२२२३४८
२	अकोला जिल्हयातील बारशिंटाकळी तालुक्यातील आंबेटाकळी कापशी बारशिंटाकळी रामा-२७४ कि.मी.१३६/०० ते १४२/५०० मध्ये रस्त्याची सुधारणा करणे (राममा-७५३ ई वरवंड फाटा पासून करवंड पर्यंत आणि राज्यमार्गाचा विस्तार प्रजिमा-१२५ करवंड पासून उंद्री पर्यंत उंद्री पासून आंबेटाकळी आडागांव पर्यंत आणि दिगस बु. पासून हिंगणा आणि वाडेगांव बारशिंटाकळी पर्यंत आणि वडाळा पासून पिंजर खेर्डा नागझरी ते राममा-३६१ सी पर्यंत)	५२८१८४९०
३	अकोला जिल्हयातील कुरुम ते माटोडा रस्ता प्रजिमा-२५ कि.मी.०/०० ते १/६०० मध्ये रस्त्याची रुंदीकरणासह सुधारणा करणे	४६१३४९२९

अटी व शर्ती -

- सर्व पात्र / इच्छुक निविदाकारांनी निविदा डाऊनलोड करण्यासाठी व निविदा प्रक्रियेत भाग घेण्यासाठी ई निविदा प्रणालीच्या <https://www.mahatenders.gov.in> या संकेत स्थळावर उपलब्ध आहे.
- ई-निविदा काम क्र. १ ते ३ कामांची ई-निविदा दिनांक ०१.०७.२०२६ रोजी १०.०० पासून दिनांक ०८.०७.२०२६ रोजी १८.०० वाजे पर्यंत डाऊनलोड व हॅश सबमिशन करता येतील. ई-निविदा कामांची ई-निविदा उघडण्याचा दिनांक १०.०७.२०२६ (पुढील ई-निविदा विषयक कार्यक्रम ऑनलाईन प्रमाणे)
- वरील काम क्र. १ ते ३ कामाची निविदा पूर्व बैठक दिनांक ०२/०७/२०२६ वेळ १२.०० वा. मा. मुख्य अभियंता, सार्वजनिक बांधकाम प्रादेशिक विभाग, अमरावती येथे आयोजित करण्यात येईल.
- वरील काम क्र. ०१ ते ०३ कामांची ई-निविदा अधीक्षक अभियंता, सार्वजनिक बांधकाम मंडळ, अकोला येथे उघडण्यात येतील
- खालील संकेत स्थळावरून ई-निविदाची सर्व माहिती उपलब्ध राहील. <https://www.mahatenders.gov.in>
- इतर अटी व शर्ती ई-निविदा नमुन्यामध्ये उपलब्ध आहेत. कोणत्याही किंवा सर्व निविदा कोणतेही कारण न सांगता अस्विकृत करण्याचे सर्व अधिकार सक्षम प्राधिकरणाकडे राखून ठेवण्यात आले आहेत.
- वरील कामांसाठी कंत्राटदाराने त्यांचे अभियंत्यासह मोबऱ्याची जागेची पाहणी करून ई-निविदा सादर करावी व कोणतेही अतिरिक्त दावे स्विकारल्या जाणार नाही. तसेच निधी उपलब्ध झाल्यानुसार देयक अदा करण्यात येतील.
- ऑनलाईन वेळापत्रक लागू व अंतिम राहील.

(प्रसाद पाटील)
कार्यकारी अभियंता सा. बा. विभाग अकोला

न्यायासाठी लढा सुरुच राहणार – माजी मंत्री बबनराव घोलप

शरद पवारांचे झाले नाहीत, आमचे काय होणार?

राजकीय प्रवास कलंकित, राजूतांचा सचिन अहिंरांवर घणाघात

प्रतिनिधी १ जुलै

मुंबई : महाराष्ट्रातील अनुसूचित जातीतील ५९ जाती अनेक वर्षांपासून गुण्यागोविंदाने एकत्र राहत आहेत. त्यांच्या आरक्षणांमध्ये उपवर्गीकरण करून सरकार सामाजिक एकात्मतेला तडा देण्याचा प्रयत्न करत आहे. हा अन्याय आम्ही कदापि सहन करणार नाही. संविधानिक मार्गाने संघर्ष करून अनुसूचित जातीच्या हक्कांचे संरक्षण करत न्याय मिळवून देण्यासाठी आमचा लढा अधिक तीव्र करू,' असे विधान आज मोर्चाला संबोधित करताना राष्ट्रीय चर्मकार महासंघाचे संस्थापक अध्यक्ष तथा माजी समाजकल्याण मंत्री बबनराव (नानासाहेब) घोलप यांनी केले. अनुसूचित जातीच्या आरक्षणांमध्ये उपवर्गीकरण (अ, ब,



क, ड वर्गीकरण) करण्याच्या निर्णयाच्या विरोधात अज मुंबई येथे मेट्रो सिनेमा ते विधान भवन असा भव्य महामोर्चा काढण्यात आला. या मोर्चाचे आयोजन राष्ट्रीय चर्मकार महासंघाच्या नेतृत्वाखाली करण्यात आले होते. या महामोर्चांमध्ये राष्ट्रीय चर्मकार महासंघाचे राष्ट्रीय अध्यक्ष तथा माजी समाजकल्याण मंत्री बबनराव (नानासाहेब) घोलप रिपब्लिकन पक्षाचे आनंदराज

आंबेडकर, भारतीय बौद्ध महासभेचे राष्ट्रीय कार्याध्यक्ष भीमराव आंबेडकर, अशोकराव माने, माजी समाजकल्याण मंत्री राजकुमार बडोले, माजी आमदार बाबुराव माने, जोगेंद्र कवाडे, पुरुषोत्तम राजगुरू, ज्ञानेश्वर कांबळे, राष्ट्रीय चर्मकार महासंघाचे महाराष्ट्राचे नेते गजानन भटकर, उमाकांत फोर्डफोडे, पंढरीनाथ पवार आदी नेत्यांची उपस्थिती होती. भर पावसातही

संपूर्ण महाराष्ट्रातून राष्ट्रीय चर्मकार महासंघाचे पदाधिकारी, सदस्य, चर्मकार समाजातील समाजबांधव, भगिनी, युवक-युवती तसेच विविध सामाजिक संघटनांचे कार्यकर्ते मोठ्या संख्येने या महामोर्चात सहभागी झाले. आयोजकांच्या माहितीनुसार, महाराष्ट्रातील अनुसूचित जातीमधील ५९ जातींचे प्रतिनिधी एकत्र येत लाखोंच्या संख्येने या आंदोलनात सहभागी

झाले. यावेळी राष्ट्रीय चर्मकार महासंघाचे राष्ट्रीय अध्यक्ष बबनराव (नानासाहेब) घोलप, राष्ट्रीय कार्याध्यक्ष भासनुदास विसावे, राष्ट्रीय प्रवक्ते रवींद्र राजूसकर, राष्ट्रीय सचिव दत्तात्रय गोतीशे, राष्ट्रीय महिला अध्यक्षा सरोजताई बिसुरे, प्रदेश कार्याध्यक्ष शांताराम कारंडे, माधवराव गायकवाड, अनिल कानडे, संभा वाकूजी वाघमारे, शेरखाने, रामाभाऊ उंबरकर, सुनिताताई अहिरे, अकोला जिल्हाध्यक्ष प्रविण चोपडे तसेच सर्व आघाडीचे पदाधिकारी उपस्थित होते. महामोर्चाच्या माध्यमातून राज्य सरकारने अनुसूचित जातीच्या आरक्षणांमध्ये उपवर्गीकरणाचा निर्णय मागे घ्यावा आणि सर्व समाजघटकांना न्याय द्यावा, अशी ठाम मागणी आंदोलनकर्त्यांनी केली.

प्रतिनिधी १ जुलै

मुंबई : शिवसेना ठाकरे गटातील सहा खासदारांच्या पक्षांतरानंतर आता माजी मंत्री सचिन अहिर यांनीही शिवसेना शिंदे गटात प्रवेश केल्याने राज्यातील राजकारण आणखी तापले आहे. या घडामोडीनंतर ठाकरे गटाकडून तीव्र प्रतिक्रिया उमटत असून खासदार संजय राऊत यांनी पत्रकार परिषदेत सचिन अहिर यांच्यावर जोरदार निशाणा साधला आहे.

सचिन अहिर यांची विधान परिषदेच्या उपसभापती पदासाठी निवड होण्याची औपचारिक घोषणा अद्याप बाकी असताना राऊत यांनी त्यांच्या राजकीय

वाटचालीवर प्रश्नचिन्ह उपस्थित केले. त्यांनी अहिर यांचा राजकीय प्रवास वादग्रस्त आणि कलंकित असल्याचा आरोप करत त्यांच्या पक्षांतरावर टीका केली. संजय राऊत म्हणाले की, राष्ट्रवादी काँग्रेसमध्ये असताना सचिन अहिर यांनी शरद पवार यांना कोणतीही कल्पना न देता शिवसेनेत प्रवेश केला होता. त्यावेळीही त्यांनी आपल्या राजकीय भविष्यासाठी निर्णय घेतला होता. त्यामुळे, 'जे शरद पवार यांचे झाले नाहीत, ते आमचे कसे होतील?' असा सवाल त्यांनी उपस्थित केला. राऊत यांनी पुढे सांगितले की, शिवसेना, उद्धव ठाकरे आणि आदित्य ठाकरे यांनी सचिन अहिर यांना पक्षात योग्य सन्मान आणि जबाबदाऱ्या दिल्या.

त्यांना भेटण्यासाठी वेळ दिला जात नव्हता किंवा त्यांचे म्हणणे ऐकले जात नव्हते, असा दावा करणे योग्य ठरणार नाही, असेही त्यांनी स्पष्ट केले. आदित्य ठाकरे आणि सचिन अहिर यांची नियमित भेट होत असल्याचेही त्यांनी नमूद केले. सचिन अहिर यांनी आपल्या राजकीय भविष्यासाठी पक्ष सोडल्याचे सांगितले असले, तरी या निर्णयामागील कारणांवरून आता राजकीय आरोप-प्रत्यारोपांना अधिक वेग आला आहे. त्यांच्या पक्षांतरामुळे राज्यातील राजकीय समीकरणांमध्ये नव्या चर्चाना उधाण आले असून या प्रकरणावर पुढे आणखी प्रतिक्रिया येण्याची शक्यता व्यक्त केली जात आहे.

उपसभापती करा किंवा मंत्रिपद द्या, अहिंरांनी दिलेले दोन पर्याय

ठाकरेंच्या तीन शिलेदारांची शिंदेंशी गुप्त चर्चा

प्रतिनिधी १ जुलै

मुंबई : ठाकरेसेनेची ताकद मोडून काढण्यासाठी शिंदे गटाने चालवलेल्या आक्रमक 'ऑपरेशन टायगर' मोहिमेअंतर्गत सचिन अहिर यांचा प्रवेश ही एक महत्वाची आणि निर्णायक खेळी होती. शिवसेना (उद्धव बाळासाहेब ठाकरे) पक्षाचे विधान परिषद आमदार सचिन अहिर यांनी उपमुख्यमंत्री एकनाथ शिंदे यांच्या नेतृत्वाखालील शिवसेनेत केलेला नाट्यमय प्रवेश हा वरकरणी अचानक वाटत असला, तरी या हालचाली अनेक महिन्यांपासून सुरू असल्याची माहिती सूत्रांनी दिली आहे. किंबहुना, ठाकरेसेनेची ताकद मोडून काढण्यासाठी शिंदे गटाने चालवलेल्या आक्रमक 'ऑपरेशन टायगर' मोहिमेतील ही एक महत्वाची आणि निर्णायक खेळी होती.

केवळ एका पक्षातून दुसऱ्या पक्षात



जाण्यापुरते हे स्थलांतर मर्यादित नसून, सचिन अहिर यांच्या प्रवेशाकडे शिंदेचा राजकीय रणनीतीकार म्हणून पाहिले जात आहे. कारण अहिर केवळ स्वतःच्या प्रवेशाबाबतच वाटाघाटी करत नव्हते, तर त्यांनी याआधीच ठाकरेंच्या गोटात मोठी फूट पाडण्यात महत्वाची भूमिका बजावली होती. सूत्रांच्या माहितीनुसार, सचिन अहिर हे गेल्या काही महिन्यांपासून एकनाथ शिंदे यांच्या संपर्कात होते.

अधिवेशनापूर्वी या चर्चांना अधिक वेग आला; त्यावेळी ठाकरे गटाच्या तीन नेत्यांनी शिंदे यांची गुप्तपणे भेट घेतल्याचे समजते. या नेत्यांमध्ये अहिर यांचाही समावेश होता. त्या सुरुवातीच्या भेटीतच अहिर यांनी आपली राजकीय भूमिका स्पष्ट केली होती – महायुती सरकारमध्ये मंत्रिपद किंवा विधान परिषदेच्या उपसभापतीपदाची संधी, यापैकी एकाची त्यांनी मागणी केली होती.

चेंबूरमध्ये शालेच्या बसवर मोठे झाड कोसळले, 12 विद्यार्थी जखमी, एका विद्यार्थ्याचा मृत्यू

प्रतिनिधी १ जुलै

मुंबई: मुंबईत एका नामांकित शालेच्या बसवर भले मोठे झाड कोसळल्याची घटना घडली. चेंबूरमधील रोड नंबर ११ वर ही मंगळवारी (३० जून) दुपारी ही घटना घडली. झाड कोसळल्याने बसमधील १२ विद्यार्थी जखमी झाले असून, एका विद्यार्थ्याचा मृत्यू झाला आहे. याची माहिती माजी खासदार राहुल शेवाळे यांनी दिली.

मिळालेल्या माहितीनुसार, मुंबईतील एका खासगी शालेची ही बस आहे. शालेची बस विद्यार्थ्यांना घेऊन जात होती. त्याचवेळी मोठे झाड शालेच्या बसवर कोसळले. यात शालेची बस पूर्णपणे चेपली गेली. यात १२ विद्यार्थी जखमी झाले आहेत. काही विद्यार्थ्यांची प्रकृती गंभीर असल्याचे समजते. शालेच्या बसवर झाड कोसळल्याची माहिती महापालिकेच्या



अग्निशामक दलाला माहिती देण्यात आली. त्यानंतर तातडीने जवान घटनास्थळी दाखल झाले. जवानांनी तातडीने विद्यार्थ्यांना बाहेर काढले. त्यांना परिसरातील वेगवेगळ्या रुग्णालयात दाखल करण्यात आले. दरम्यान, झाड कोसळल्यामुळे बस चेपली गेली आहे. यात एक विद्यार्थी बसमध्येच अडकला होता. त्याला बऱ्याच वेळानंतर बाहेर काढण्यात आले. या घटनेत एका विद्यार्थ्याचा मृत्यू झाला आहे. राहुल शेवाळे म्हणाले की, शालेच्या बसमध्ये १३ ते १५ विद्यार्थी असल्याची माहिती



मिळाली. सर्वांना बाहेर काढण्यात आले असून, एका विद्यार्थ्याचा मृत्यू झाला आहे. बसवर पडलेले झाड हटवण्यासाठी क्रेनही आणण्यात आले असून, सध्या वेगाने काम सुरू आहे. 'चेंबूरमधील रोड ११ वर दुर्दैवी घटना घडली आहे. ही बस मुलांना शाळेत घेऊन जात होती, त्यावेळी डायमंड गार्डनजवळ असलेल्या हेरिटेज इमारतीजवळच हे झाड बसवर कोसळले. बसमध्ये १३ विद्यार्थी होते. १२ विद्यार्थ्यांना बाहेर काढण्यात आहे', अशी माहिती मुंबईच्या महापौर प्रीतू तावडे यांनी दिली.

आता फक्त आदित्य ठाकरे जायचे राहिले, सचिन अहिर उबाटानून बाहेर पडल्यावर बावनकुळे यांची प्रतिक्रिया

प्रतिनिधी १ जुलै

मुंबई : सचिन अहिर उबाटानून बाहेर पडले हा ठाकरे गटाला मोठा धक्का आहे. आता फक्त आदित्य ठाकरे जायचे राहिले अशा शब्दांत या घटनाक्रमाने महसूल मंत्री चंद्रशेखर बावनकुळे यांनी जळजळीत प्रतिक्रिया व्यक्त केली. विधीमंडळ परिसरात माध्यमांशी बोलताना त्यांनी या ऑपरेशनचा भाजपशी काहीही संबंध नाही असे स्पष्ट केले. अहंकारी भाषेमुळे उद्धव ठाकरे यांचा पक्ष रसातळांला गेला. केवळ मुख्यमंत्री होण्यासाठी त्यांनी

जनादेश नाकारला त्याची फळे आज भोगावी लागत आहे असे बावनकुळे एका प्रश्नाच्या उत्तरात म्हणाले. उद्धव ठाकरे यांनी स्वतःचा पक्ष सांभाळण्या ऐवजी पंतप्रधानांवर टीका, याला त्याला हिणवण्यात धन्यता मानली. त्यामुळे एकेक शिलेदार त्यांना सोडून जात आहे. उद्धव ठाकरे मुख्यमंत्री आणि आदित्य ठाकरे असताना आमदारांच्या संपर्कात राहिले असते तर इतकी वाताहत झाली नसती. परंतु सतत अहंकारी भाषा आणि सकाळच्या बोलबच्चनचा हा परिणाम आहे असे चंद्रशेखर बावनकुळे म्हणाले.

टॅक्सीच्या धडकेत रॅपिडो चालकाचा मृत्यू, तर प्रवासी जखमी

प्रतिनिधी १ जुलै

मुंबई : वरळी येथील लक्ष्मोन्ह उड्डाणपुराला जवळ भरधाव असलेल्या अज्ञात टॅक्सी चालकाने रॅपिडो दुचाकीला धडक दिल्याने झालेल्या अपघातात रॅपिडो चालकाचा मृत्यू झाला. तर, प्रवासी जखमी झाला आहे. या प्रकरणी वरळी पोलिसांनी अज्ञात टॅक्सी चालकाविरुद्ध गुन्हा दाखल केला आहे.

तक्रारदार रोहन प्रदीप औकिरकर (२४) हे २४ जूनला रात्री फोर्ट येथून काम आटोपून रॅपिडो? पदारे दुचाकी बुक करून वरळी येथील घरी जात होते. रॅपिडो चालक मोहम्मद हसनैन रझा (३०) यांच्या दुचाकीवरून ते प्रवास करीत होते. त्यावेळी

भरधाव टॅक्सीचालकाने दुचाकीला धडक दिली. त्यामुळे ते दोघेही रस्त्यावर फेकले गेले.

टॅक्सीची लेन कट करत दुचाकीला धडक रॅपिडो दुचाकी रात्री ११:२५ वाजता लक्ष्मोन्ह फ्लायओव्हर उतरून आयसीआयसीआय बँकेसमोर पोहोचताच मेलाला जंक्शनकडून भरधाव येणाऱ्या टॅक्सीने लेन कट करत रॅपिडोला धडक दिली. या धडकेमुळे दुचाकीवरील नियंत्रण सुटून दोघेही रस्त्यावर फेकले गेले. या अपघातात रोहन औकिरकर जखमी झाले. तर रॅपिडो चालक रझा यांच्या डोक्याला गंभीर मार लागला. स्थानिकांनी दोघांनाही तत्काळ उपचारासाठी रुग्णालयात दाखल

सर्वेक्षणात नोंद झालेल्या फेरीवाल्यांकडून भाडे आकारून पालिकेला महसूल मिळू शकतो, असे नावेंकर यांनी नमूद केले.

काळा घोडा येथील वाहनमुक्त उपक्रमाला पूरक ठरणार

सिंगापूरच्या धर्तीवर हा उपक्रम काळा घोडा परिसरातील वाहनमुक्त उपक्रमाला पूरक ठरू शकतो. कुलाबा परिसरात आकर्षक आणि प्रमाणित स्वरूपातील खुल्या खाद्यपदार्थ स्टॉल्स विकसित करून सिंगापूरमधील प्रसिद्ध 'साते स्ट्रीट'च्या धर्तीवर एक वैशिष्ट्यपूर्ण खाद्य पर्यटन केंद्र उभारता येईल, असेही नावेंकर यांनी आपल्या पत्रात सुचवले आहे.

भाडे उत्पन्नातून दर्जेदार नागरी सुविधा, स्वच्छता मोहीम

भाडे उत्पन्नातून दर्जेदार नागरी सुविधा, स्वच्छता मोहीम, कचरा व्यवस्थापनासाठी निधी उपलब्ध होऊ, असेही त्यांनी स्पष्ट केले. कुलाबा काँजवे परिसरात पादचाऱ्यांना अधिक सुलभतेने वावराता यावे. पालिका वाहतूक व्यवस्थेत बदल करण्याच्या तयारीत असताना हे मॉडेल राबविण्यास पादचाऱ्यांना दिलासा मिळेल, पर्यटनाला चालना मिळेल, असेही ते म्हणाले.

प्रतिनिधी १ जुलै

मुंबई : राज्यात आठ मराठी विकास केंद्रे उभारणार आहे. मराठी भाषा मंत्री उदय सामंत यांनी विधानसभेत घोषणा केली. भाजपचे आमदार सुधीर मुनगंटीवार यांनी उपस्थित केलेल्या अर्धा तास चर्चेच्या उत्तरात ते बोलत होते. यावेळी चर्चेत आमदार कैलास पाटील, दिलीपलंडे यांनी सहभाग घेतला.

राज्यात मराठी भाषेचा प्रसार, संवर्धन आणि शासकीय कामकाजात मराठीचा वापर वाढविण्यासाठी राज्य शासन विविध महत्वाकांक्षी उपक्रम राबवत असून पुढील वर्षभरात राज्यातील आठ शहरांमध्ये अत्याधुनिक मराठी विकास केंद्रे उभारली जाणार आहेत. मराठी भाषामंत्री डॉ. उदय सामंत यांनी विधानसभेत ही घोषणा केली. हिंदुहृदयसम्राट बाळासाहेब ठाकरे यांच्या जन्मशताब्दी वर्षानिमित्त

राज्यातील पुणे, नाशिक, रत्नागिरी, छत्रपती संभाजीनगर, अमरावती, नागपूर, चंद्रपूर आणि कोल्हापूर येथे सुसज्ज मराठी भाषा विकास केंद्रे उभारण्यात येणार आहे.

'मराठीला अभिजात भाषेचा दर्जा मिळाल्यानंतर केंद्र सरकारकडे पाठविलेल्या प्रस्तावास पुढील दोन महिन्यांत मंजुरी मिळण्याची अपेक्षा आहे. मात्र राज्य शासन केवळ केंद्राच्या धोरणांवर अवलंबून न राहता मराठी भाषेच्या जागतिक प्रसारासाठी स्वतंत्र उपक्रम राबवत आहे. लंडनमधील महाराष्ट्र मंडळाच्या ऐतिहासिक इमारतीची मालकी महाराष्ट्र शासनाने घेतली असून त्या ठिकाणी छत्रपती शिवाजी महाराजांच्या नावाने 'मराठी भाषा वैश्विक केंद्र' सुरू करण्यात येणार आहे.

जगभरातील मराठी भाषिकांसाठी हे केंद्र महत्वाचा दुवा ठरेल', असे ते म्हणाले.

कांजूरमार्ग-घणसोली-बदलापूर मेट्रोसाठी प्रतीक्षा वाढली, प्रकल्प अहवालात त्रुटी

प्रतिनिधी १ जुलै

मुंबई : मुंबई महानगर प्रदेशाला जोडणाऱ्या सर्वात लांब मेट्रो लाइन १४साठी पुन्हा एकदा सविस्तर प्रकल्प अहवाल तयार करण्याचा काम सुरू आहे. आयआयटी मुंबईने यापूर्वीच्या अहवालात काही सुधारणा करण्याचा सल्ला दिल्यानंतर एमएमआरडीएने पुन्हा एकदा प्रस्तावित कॉरिडोरची व्यवहार्यता मूल्यमापनासाठी निविदा मागवल्या आहेत. त्यामुळे हा प्रकल्प आणखी काही काळ लांबणीवर जाण्याची शक्यता आहे. मुंबईतील कांजूरमार्ग ते ठाणे जिल्ह्यातील बदलापूरपर्यंत मेट्रो १४चा मार्ग तयार करण्याचा प्रस्ताव आहे. सुमारे ४३.६९ किमी लांबीची ही शहरातील सर्वात लांब मेट्रो

असेल. मेट्रोचा मार्ग, प्रवासी संख्येचा अंदाज, डिझाइन आणि आर्थिक व्यवहार्यतेमध्ये आयआयटी मुंबईने काही सुधारणा करण्याचा सल्ला दिला आहे. याशिवाय या संपूर्ण परिसरात सध्या सुरू असलेल्या पायाभूत सुविधांच्या कामांची नोंद घेऊन या मेट्रोचा मार्ग निश्चित करण्यात येणार आहे. त्यामुळे आता नवीन सल्लागार नेमून सविस्तर प्रकल्प अहवाल पुन्हा तयार करण्यात येणार आहे. मेट्रो लाइन १४वर सध्या २४ स्थानक प्रस्तावित आहेत. कांजूरमार्ग-घणसोली-बदलापूर-अंबरनाथ असा या मेट्रोचा मार्ग असेल. मुख्य मुंबई शहराला पूर्व महानगर प्रदेशातील वेगाने वाढणाऱ्या उपनगरांशी जोडण्याच्या उद्दिष्टाने ही मेट्रो मार्गिका तयार केली जात आहे.